

## 68. Santa Margerita

Margerita bil-kuruna  
tal-Iskozja tleqq fuq gbinha  
kienet mara twajba w kiebja,  
mal-fqajrin bil-wisq hanina:

Ġewwa sqaq ta' wara l-bitha  
tal-palazz, minnhom tliet mija,  
kienet titma' kull filghodu  
bl-akbar tieba nistranija.

Biex il-hobz ma jidhirx bosta  
u b'hekk jaghdab is-sultan,  
l-Anglu t'Alla kien ighatti  
is-sqaq kollu bid-duhhan.

Bi tpattija l-Missier Alla  
qeghedha ghassa f'bieb il-Ġenna,  
'il-fqajrin telghin mid-dinja  
bit-tbissim toqghod tistenna:

Il-fqajrin telghin mid-dinja  
kollha rqajja' u mcererin,  
fit-taqbida ta' dil-hajja  
kollha msawta w mahqurin;

U kif jidhlu dlonk tlibbishom  
libsa dawl minn dik id-dija  
illi minnha l-qamar jilbes  
qabel jidher kull fl-ghaxija,

U tqeghdilhom madwar rashom  
cirku deheb jaqbad bhan-nar,  
u fuq gbinhom kewkba bajda,  
gewwa idejhom bukkett zahar,

U tibdielhom l-ghasar hlejju  
illi l-kori qaddisin  
mas-smewwiet itennu u jidwu  
dejjem dejjem ferhanin.

Hekk ikun.